



காஞ்சிபுரம் வடக்கு மாவட்டம் - குன்றத்தூர் வடக்கு ஒன்றியம் - பெரிய பணிச்சேரியில், முத்தமிழறிஞர் கலைஞர் அவர்களின் திருவுருவச்சிலையை கழக இளைஞர் அணிச் செயலாளர் - அமைச்சர் உதயநிதி ஸ்டாலின் அவர்கள் திறந்து வைத்தார். கழக அமைப்புச் செயலாளர் ஆர்.எஸ். பாரதி, மாவட்டச் செயலாளர் - அமைச்சர் தா.மோ. அன்பரசன், இ.கருணாநிதி எம்.எல்.ஏ., வரலட்சுமி மதுகதனன் எம்.எல்.ஏ., பட்டப்பை ஆ. மனோகரன், ஏ.வந்தேமாதரம், ஜி. காமராஜ், கோல்டு பிரகாஷ், பிரபு கஜேந்திரன் உள்ளிட்டோர் உடன் உள்ளனர்.



முத்தமிழறிஞர் கலைஞர் நூற்றாண்டையொட்டி காஞ்சிபுரம் வடக்கு மாவட்டம் - குன்றத்தூர் வடக்கு ஒன்றியம் - பெரிய பணிச்சேரியில் அமுகுற அமைக்கப்பட்டுள்ள 'கலைஞர் படிப்பகத்தினை' கழக இளைஞர் அணிச் செயலாளர் - அமைச்சர் உதயநிதி ஸ்டாலின் அவர்கள் திறந்து வைத்து, பார்வையிட்டார். கழக அமைப்புச் செயலாளர் ஆர்.எஸ். பாரதி, மாவட்டச் செயலாளர் - அமைச்சர் தா.மோ. அன்பரசன் உள்ளிட்டோர் உடன் உள்ளனர்.

தமிழினத் தலைவர் - முத்தமிழறிஞர் கலைஞர் நூற்றாண்டில்

'இந்தியா'வெல்ல-பாசிசம் வீழ உறுதியேற்போம்!

காஞ்சி வடக்கு மாவட்டம் - பெரியபணிச்சேரியில் கலைஞர் திருவுருவச்சிலை திறப்பு விழாவில் அமைச்சர் உதயநிதி ஸ்டாலின் உரை!

காஞ்சிபுரம், ஆக.13-

காஞ்சி வடக்கு மாவட்டக் கழகம் சார்பில் முத்தமிழறிஞர் கலைஞர் அவர்களின் திருவுருவச் சிலையை கழக இளைஞர் அணி செயலாளரும் அமைச்சருமான உதயநிதி ஸ்டாலின் அவர்கள் திறந்து வைத்து உரையாற்றும்போது "கலைஞர் நூற்றாண்டில் 'இந்தியா' வெல்ல பாசிசம் வீழ உறுதியேற்போம்" என்று உறுதிபடக் கூறினார்.

அமைச்சர் தா.மோ. அன்பரசன் தலைமையில் நடைபெற்ற இந்நிகழ்ச்சியில் அமைச்சர் உதயநிதி ஸ்டாலின் அவர்கள் பேசியதாவது:-

இந்தப் பகுதி கழகத்தின் மூத்த முன்னோடி அண்ணன் மிசா பாலகிருஷ்ணன் அவர்களுடைய நினைவுயொட்டி. அவருடைய குடும்பத்திற்கும் என்னுடைய வணக்கத்தை, நான் இந்த நேரத்தில் தெரிவித்துக் கொள்கிறேன்.

முத்தமிழ் அறிஞர் கலைஞருடைய நூற்றாண்டை முன் னிட்டே, கலைஞர் அவர்களுடைய திருஉருவச்சிலையைத் திறந்து வைக்கின்ற இந்தச் சிறப்பான நிகழ்ச்சியில் பங்கு பெறுவதில் நான் மிகுந்த மகிழ்ச்சி அடைகின்றேன்.

நம்முடைய அமைச்சர் மாவட்டக்கழகச் செயலாளர் அண்ணன் அன்பரசன் அவர்கள் பேசும்பொழுது இது மிகச் சிறிய இடம். அதனால் குறைகள் இருந்தால், பொறுத்துக் கொள்ள வேண்டுமென்று என்னிடம் சொன்னார். இடம் சிறியதாக இருந்தாலும், அவருடைய மனம் மிகப்பெரியது.

அவர் நடத்துகின்ற நிகழ்ச்சிகளிலே இதுவரை நான் எந்த குறையும் கண்டதில்லை. அத்தனையுமே நிறைகள்தான். இன்னும் சொல்லப்போனால், ஒரு மாவட்டத்திற்கு ஒரு மாதத்திற்கு ஒருமுறை தேதி கொடுப்பேன். நிகழ்ச்சிகளிலே கலந்து கொள்வேன், என்பது உங்களுக்குத் தெரியும். ஆனால், இந்த மாவட்டத்திற்குப் பத்து நாட்களுக்கு முன்பு தான் நான் வந்திருந்தேன். இப்பொழுது மீண்டும் இந்த மாவட்டத்திற்கு வந்திருக்கிறேன் என்றால், அது அன்பரசன் அவர்கள் என் மீது வைத்திருக்கும் பாசம். நான் அன்பரசன் அண்ணன் மீது வைத்திருக்கும் அந்த அன்பு தான். அதற்கு ஒரே காரணம்.

பத்து நாட்களுக்கு முன்பு அவருடைய ஏற்பாட்டில், காஞ்சிபுரம் வடக்கு மாவட்டம், திருப்போளூர் ஒன்றியத்தில் ஏராளமான நிகழ்ச்சிகளில் கலந்து கொண்டேன்.

ஒரு நாள் முழுக்கத் தங்கி இருந்து, இருளர் இன மக்களுக்காக ரோட்டரி சங்கம் கடிக் கொடுத்த அந்த வீடுகளை, குயில்குடும்பம் கிராமத்தில் நானும், அண்ணன் அன்பரசன் அவர்களும் திறந்து வைத்தோம். அதைத் தொடர்ந்து கலைஞருடைய நூற்றாண்டை முன்னிட்டே, கிராமம் கிராமமாக என்னை அழைத்துச் சென்றார்.

அப்போது சொன்னார் நான் தலைவர் அவர்களை இப்படிதான் அழைத்துச் செல்வேன். அதேபோல, உங்களுடைய நான் அழைத்துச் செல்ல வேண்டும் என்று கிராமம் கிராமமாக என்னை அழைத்துச் சென்று அந்த ஒரே நாளில் இந்த மாவட்டத்தில் மட்டும் கிட்டத்தட்ட 17 இடங்களிலே கழகத்தினுடைய கொடியை ஏற்ற வைக்கும் வாய்ப்பையும் எனக்குப் பெற்றுத் தந்தார் அண்ணன் அன்பரசன் அவர்கள்.

அந்த ஒவ்வொரு நிகழ்ச்சியும் அவ்வளவு பிரமாண்டமான நிகழ்ச்சியாக இருந்தது. கழகக் கொடியேற்றுகின்ற அந்த நிகழ்ச்சி, அந்த 17 இடங்களிலும் மக்களைச் சந்தித்து, நான் உரையாடினேன். கிட்டத்தட்ட ஒரு மினி பிரச்சாரம் போல அந்த நிகழ்ச்சிகள் எல்லாம் அமைந்திருந்தன. அந்த நிகழ்ச்சி மினி பிரச்சாரம் என்றால், இந்த நிகழ்ச்சி கிட்டத்தட்ட ஒரு மாநாடு போல மிகச் சிறப்பாக ஏற்பாடு செய்யப்பட்டு இங்கே நடந்து கொண்டிருக்கிறது.

நம்முடைய அண்ணன் அன்பரசன் அவர்கள். என் மீது உள்ள தனிப்பட்ட பாசத்தினால் தான் இவ்வளவு நிகழ்ச்சிகள் என்னை வைத்து நடத்த முடிகிறது. அதே எழுச்சியோடு கலந்து கொள்ள முடிகின்றது. அதற்கெல்லாம் இன்னொரு முக்கிய காரணம் அண்ணன் அன்பரசன் அவர்கள் இன்று அவர் மாவட்ட கழகச் செயலாளர், அமைச்சராக இருந்தாலும் அவர் எங்களுடைய இளைஞர் அணியிலே பணியாற்றி, தன்னுடைய உழைப்பைக் கொடுத்துத் தன்னை நிரூபித்து, இப்படிப்பட்ட ஒரு பொறுப்பிற்கு வந்திருக்கிறார், இப்படி ஒரு கடத்திற்கு வந்திருக்கிறார்.

பணிகளை சிறப்பாகச் செய்யும் அண்ணன் அன்பரசன்!

இன்னும் சொல்லப்போனால், அண்ணன் சொல்வதற்கு முன்பாகவே அண்ணன் அவர்கள் காஞ்சிபுரம் மாவட்டத்தில் கிளைக் கழகம் வரை இளைஞர் அணிக்கு நிர்வாகிகளை நியமித்து, இளைஞர் அணியின் பணிகளை மிகச் சிறப்பாக செய்தார்.



காஞ்சிபுரம் வடக்கு மாவட்ட தி.மு.க. சார்பில் குன்றத்தூர் வடக்கு ஒன்றியம் - பெரிய பணிச்சேரியில், முத்தமிழறிஞர் கலைஞர் நூற்றாண்டு விழாவையொட்டி, கழக இளைஞர் அணிச் செயலாளரும் இளைஞர் நலன் மற்றும் விளையாட்டு மேம்பாட்டுத் துறை - அமைச்சருமான உதயநிதி ஸ்டாலின் அவர்கள், முத்தமிழறிஞர் கலைஞர் திருவுருவச்சிலையையும் எழிலுற அமைக்கப்பட்டுள்ள 'கலைஞர் படிப்பகத்தையும்' திறந்து வைத்து, மாபெரும் பொதுக்கூட்டத்தில் எழுச்சியுரையாற்றினார். கழக அமைப்புச் செயலாளர் ஆர்.எஸ்.பாரதி, காஞ்சிபுரம் வடக்கு மாவட்டச் செயலாளர் - அமைச்சர் தா.மோ. அன்பரசன், இ.கருணாநிதி எம்.எல்.ஏ., வரலட்சுமி மதுகதனன் எம்.எல்.ஏ., குன்றத்தூர் தெற்கு ஒன்றியச் செயலாளர் பட்டப்பை ஆ. மனோகரன், வடக்கு ஒன்றியச் செயலாளர் ஏ.வந்தேமாதரம், ஜி. காமராஜ், மாவட்ட இளைஞர் அணி அமைப்பாளர் கோல்டு பிரகாஷ், பிரபு கஜேந்திரன் உள்ளிட்டோர் மேடையில் உள்ளனர்.

இளைஞர் அணிப் பணியாக இருக்கட்டும், அது இயக்கப் பணியாக இருக்கட்டும், இந்தக் காஞ்சிபுரம் வடக்கு மாவட்டம் ஒட்டுமொத்த தமிழகத்திற்கே ஒரு எடுத்துக்காட்டாக விளங்கிக் கொண்டிருக்கிறது.

அதற்கு இன்னொரு சான்று என்னவென்றால், இங்கே கலைஞர் அவர்களுடைய திரு உருவச்சிலைவைத்த திறந்து இருக்கிறோம். அதேபோலக் கலைஞருடைய படிப்பகத்தையும் என்னை வைத்து திறந்து வைத்திருக்கிறார். நம்முடைய தலைவர் அவர்கள் மாவட்ட கழகச் செயலாளர் கூட்டத்தில் நேற்று அறிவித்துயிருந்தார்.

இன்று தான் முரசொலியில் அறிவிப்பு வந்தது. ஒவ்வொரு அணிக்கும் மூன்று பொறுப்புகள் ஒப்படைக்கப்பட்டிருக்கின்றன. அதில் எங்களுடைய இளைஞர் அணிக்கு மூன்று பொறுப்புகள்.

கலைஞருடைய நூற்றாண்டு விழா மிகச் சிறப்பாகக் கொண்டாடுவதற்கு மூன்று பொறுப்புகள் இளைஞர் அணிக்கு வழங்கப்பட்டிருக்கின்றன. ஒன்று தமிழகம் முழுவதும் அனைத்து மாவட்டங்களிலும் மாரத்தான் போட்டி நடத்துவது.

இரண்டாவது பொறுப்பு தமிழகம் முழுவதும் இருந்து சிறந்த மூன்று பேச்சாளர்களை, கழகப் பேச்சாளர்களை உருவெடுத்துக் கொடுக்க வேண்டும்.

மூன்றாவது பொறுப்பு தமிழகம் முழுவதும் அனைத்து மாவட்டங்களிலும் இளைஞர் அணியின் சார்பாக, படிப்பகங்கள் திறக்க வேண்டும் என்று மூன்று உத்தரவிட்டிருந்தார். நேற்றுதான் தலைவர் உத்தரவிட்டிருந்தார்.

இன்று அண்ணன் அவர்கள் ஒரு படிப்பகத்தை என்னுடைய கைகளால் திறந்து வைத்து விட்டார்.

கலைஞரின் கடைசி வார்த்தை "அண்ணா"!

இது மாவட்டக் கழகத்தின் சார்பாக, நீங்கள் செய்திருக்கிறீர்கள். நாங்களும் உங்களை எடுத்துக்காட்டாக, முன்னோடியாக எடுத்துக் கொண்டு, தமிழ்நாடு முழுவதும் இதே போன்று படிப்பகங்கள் திறப்பதற்கு எங்களுக்கு அண்ணன் அவர்கள் வழிகாட்டி இருக்கிறார். அதற்கு இந்த நேரத்திலே என்னுடைய நன்றியை நான் தெரிவித்துக் கொள்கின்றேன்.

அது மட்டுமல்ல, தனிப்பட்ட முறையில் என்னுடைய வாழ்க்கையில் இது மறக்க முடியாத ஒரு நாள். கலைஞருடைய நூற்றாண்டில் நான் திறந்து வைக்கின்ற கலைஞருடைய இரண்டாவது சிலை இது. ஏற்கனவே, கடந்த ஜூலை மாதம் திருவள்ளூர் மலை மாவட்டத்தில் இதேபோல் கலைஞருடைய உருவச்சிலையை நான் திறந்து வைத்தேன்.

கலைஞருடைய ஊர் திருவாரூர் என்றாலும், அவர் உயிரையே வைத்திருந்த பேரறிஞர் அண்ணா அவர்களுடைய ஊர் காஞ்சிபுரம். காஞ்சிபுரம் மாவட்டத்திற்கு வந்து அவருடைய சிலையைத் திறந்து வைப்பதில் எனக்குக் கூடுதல் பெருமை.

2018 ஆம் ஆண்டு, தான் உயிரையே வைத்திருந்த பேரறிஞர் அண்ணா என்று சொல்கின்றேன் என்றால், 2018 ஆம் ஆண்டு நம்முடைய முத்தமிழறிஞர் கலைஞர் அவர்

களுக்கு உடல்நிலை சரியில்லாமல் போய்விட்டது. அவரால் அப்போது பேசக்கூட முடியவில்லை. மருத்துவர்கள் குடும்பத்தினர்கள் எல்லாம்கூட இருந்து அவர்கள் அவருக்குப் பேச்சுப் பயிற்சி கொடுப்போம். எந்த வார்த்தையும் பேச மாட்டார் ஒரே வார்த்தைதான் கடைசி வரைக்கும் பேசினார்.

அந்த ஒரே வார்த்தை அண்ணா என்கின்ற ஒரு வார்த்தைதான். அது மட்டும் அல்ல, அவருடைய கைகளில் போனவைக் கொடுத்து எழுத சொல்லுவோம்.

நம்முடைய தலைவர், மருத்துவர்கள், குடும்பத்தினர்கள் அத்தனை பேரும் கூட இருப்போம். 'உங்களுக்குப் பிடித்த வார்த்தை எழுதுங்கள் என்று நான். தலைவர் எல்லாம் கேட்போம். எல்லோருக்கும் ஆசை அவருடைய பெயரை எழுதுவார் என்று. ஆனால் அவர், பேனாவை வாங்கி எழுதக்கூடிய ஒரே வார்த்தை 'அண்ணா' என்ற ஒரே வார்த்தை தான்.

எனவே, காஞ்சிபுரம் மாவட்டத்திற்கு வருகிற பொழுதெல்லாம் உங்களை யெல்லாம் பார்க்கிற பொழுது என்னையும் அறியாமல் எனக்குள் ஒரு பந்தபாசம், உணர்ச்சி ஏற்படுகின்றது.

உங்கள் ஒவ்வொருவரையும் நான் என்னுடைய அண்ணாக, என்னுடைய தம்பியாக, உங்களைக் குடும்பத்தில் ஒருவனாக உங்களுடையெல்லாம் நான் பார்க்கின்றேன்.

அரசின் கடமை மக்கள் சேவையாற்றுவதே!

இத்தகைய சிறப்பு வாய்ந்த இந்த காஞ்சிபுரம் மாவட்டத்தில், இன்று நம்முடைய முத்தமிழறிஞர் கலைஞர் அவர்களுடைய சிலையைத் திறந்து வைக்கின்ற வாய்ப்பை வழங்கிய அண்ணன் அன்பரசன் அவர்கள் இவர்களுக்கு மீண்டும் என்னுடைய நன்றியை நான் தெரிவித்துக் கொள்கின்றேன்.

தமிழ்நாட்டில் முத்தமிழறிஞர் கலைஞர் அவர்கள் திறந்து வைக்காத சிலைகளே இல்லை. மொரினா கடற்கரையில் ஆரம்பித்து, குமரி கடல் வரை ஏராளமான சிலைகளைத் திறந்து வைத்த நம்முடைய கலைஞர் அவர்களுக்கு இன்று நாம் சிலை திறந்து வைத்துள்ளோம்.

இன்னும் சொல்லப்போனால், சிற்பிதான் சிலையைச் செதுக்குவார். இங்கு நவீன தமிழ்நாட்டைச் செதுக்கிய சிற்பிக்கு நாம் சிலை வைத்திருக்கின்றோம்.

முத்தமிழறிஞர் கலைஞர் அவர்கள் தொடரத் துறைகளே இல்லை. செய்யாத சாதனைகளே இல்லை. ஒவ்வொரு துறையிலும் தனி முத்திரையைப் பதித்தவர்தான் நம்முடைய முத்தமிழறிஞர் கலைஞர் அவர்கள். கலைஞர் கொண்டு வந்த திட்டங்கள் தலைமுறை தலைமுறையாகத் தமிழ்நாட்டுமக்களை வாழவைத்துக் கொண்டிருக்கின்றன.

கலைஞருடைய திட்டங்களில் சுயமரியாதை இருந்தது. கலைஞருடைய திட்டங்களில் பகுத்தறிவு இருந்தது, கலைஞருடைய திட்டங்களில் பெண் விடுதலை இருந்தது, கலைஞர் ஒருபோதும் தான் அமைப்படுத்திய திட்டங்களை அது அரசின் கடமை என்று செய்யவில்லை.

கலைஞர் அவர்களுடைய ஒவ்வொரு திட்டமும் தமிழ்

நாட்டின் சமூகப் பொருளாதாரத்தையே மாற்றி அமைக்கின்ற திட்டமாக அமைந்தன.

3 கிலோ மீட்டருக்கு ஒரு பள்ளியைத் திறந்தார். சத்துணவுடன் வாரம் முழுக்க ஒரு முட்டை வழங்கினார். மாணவர்களுக்கு இலவச பஸ் பால் வழங்கினார்.

உயர்கல்விக்கு உதவி தொகை வழங்கினார். முதல் தலைமுறை பட்டதாரிக்கு, கல்வி இலவசம் கொடுத்தார். கைரிக்கா ஒழிப்பு, பிச்சைகாரர் ஒழிப்பு மற்றும் மறுவாழ்வுத் திட்டத்தைக் கொண்டு வந்தார்.

தொழிற்சாலைகளைத் திறந்து வைத்தது. கல்லூரிகளைத் திறந்து வைத்தது. பெண்களுக்கு, குடும்பச் சொத்தில் சம உரிமை. உள்ளடட்சித் தேர்தலில் பெண்களுக்கு இட ஒதுக்கீடு, கட்டணமில்லா கேஸ் அடுப்பு இல்லந்தோறும் வண்ணத் தொலைக்காட்சிப் பெட்டி. நில மற்றவர்களுக்கு நிலம். மாற்றுத்திறனாளிகளுக்கு வாழிடம். திருநங்கைகளுக்கு வாரியம், என கலைஞர் கொண்டு வந்த திட்டங்கள் ஏராளம்.

தலைவர் கலைஞர் காட்டிய வழியில் தளபதி!

கலைஞருடைய வழியில் நம்முடைய தலைவர் நம்முடைய முதலமைச்சர் அவர்களும் இந்திய ஒன்றியத்தையே திரும்பி பார்க்கின்ற வகையில் ஒரு சிறப்பான ஆட்சியை இங்கே நடத்திக் கொண்டிருக்கிறார். கலைஞர் அவர்கள் இருந்தால், என்னவெல்லாம் சாதனைகள், என்னவெல்லாம் திட்டங்கள் செய்து இருந்திருப்பாரோ, அதைத்தான் இன்று நம்முடைய முதலமைச்சர் அவர்களும் செய்து கொண்டிருக்கிறார்.

மகளிருக்குக் கட்டணமில்லா பேருந்து வசதி, அரசு பள்ளி மாணவிகள் கல்லூரி படிக்க வேண்டும் என்றால், மாதம் ஆயிரம் ரூபாய் ஊக்கத்தொகை. இல்லம் தேடி கல்வி, மக்களைத் தேடி மருத்துவம், இன்னுயிர் காப்போம், நம்மைக் காக்கும் 48 இப்படிப் பல திட்டங்களை நம்முடைய தலைவர் அவர்கள் அறிவித்துச் செயல்படுத்திக் கொண்டிருக்கிறார். அரசு தொடக்கப் பள்ளிகளில் செயல்படுத்தப் பட்டு வரும் காலை சிறுநுரைய உணவுத் திட்டம் மிகப்பெரிய அளவில் வரவேற்பும் பெற்றிருக்கிறது. செட்டம்பர் மாதம் முதல் அனைத்துப் பள்ளிகளுக்கும் அந்தத் திட்டம் விரிவுபடுத்தப்பட உள்ளது.

அதேபோல் தமிழ்நாடு முழுவதும் அனைத்து மகளிரும் ஆர்வத்தோடு எதிர்பார்த்து இருந்த திட்டம், அதையும் நம்முடைய பேரறிஞர் அண்ணாவின் பிறந்தநாளான செப்டம்பர் 15ஆம் தேதி கலைஞர் மகளிர் உரிமைத் திட்டமும் தொடங்கப்பட்ட உள்ளது. இதன் மூலம் தகுதியான மகளிருக்கு மாதம் ஆயிரம் ரூபாய் வழங்கப்பட உள்ளது.

கலைஞர் நூற்றாண்டை முன்னிட்டே, மதுரையில் கிட்டத்தட்ட ரூபாய் 220 கோடி ரூபாய் மதிப்பில் கலைஞர் நூற்றாண்டு நூலகத்தை நம்முடைய முதலமைச்சர் அவர்கள் திறந்து வைத்தார்.

அதேபோல் சென்னையில் ரூபாய் 250 கோடி மதிப்பீட்டில் கலைஞர் நூற்றாண்டு உயர் சிறப்பு மருத்துவமனையை நம்முடைய முதலமைச்சர் அவர்கள் உருவாக்கினார்கள்.

இப்படிக் கலைஞருடைய நூற்றாண்டை நம்முடைய தலைவர் அவர்களுடைய உத்தரவின் பேரில் மக்களுக்குப் பயன்படும் வகையில் இந்த வருடம் முழுவதும் கொண்டாட்ட இருக்கின்றோம். அதில் ஒரு பகுதியாகத்தான் இன்று இந்தப் படிப்பகமும், சிலையையும் நான் திறந்து வைத்திருக்கின்றேன்.

இதிலிருந்து அ.தி.மு.க.விற்கும் தி.மு.க.விற்கும் உள்ள வித்தியாசத்தை நீங்கள் நன்கு அறியலாம். அ.தி.மு.க.வும் ஆட்சியில் இருந்தாங்க. அப்போது எம்.ஜி.ஆர் அவர்களுடைய நூற்றாண்டை அவர்கள் கொண்டாடினார்கள்.

மிரட்டல்களுக்கு அஞ்சமாட்டோம்!

நாம் ஒவ்வொரு நிகழ்ச்சி நடத்தினாலும், பொதுமக்களுக்கு ஏதாவது ஒரு நல்ல விஷயம் நடக்கவேண்டும் என்றுதான் நடத்துவோம். இந்தப் படிப்பகம் தொடங்கியிருக்கிறோம் என்றால், மாணவர்களுடைய கல்விக்கு உபயோகமாக இருக்கும்.

எம்.ஜி.ஆரின் நூற்றாண்டை அ.தி.மு.க.வினர் கொண்டாடினார்கள். யாருக்காவது ஏதாவது தொடங்கினார்களா என்று ஞாபகம் இருக்கிறதா? ரூபாய் கோடி கணக்கில் செலவு கடற்கரைச் சாலையில் ஒரே ஒரு வளைவு மட்டும் தான் கட்டினார்கள். வேறு எந்த நிகழ்ச்சியும் நடத்தவில்லை. இதுதான் அ.தி.மு.க.விற்கும் தி.மு.க.வுக்கும் இருக்கக்கூடிய வித்தியாசம்.

தொடர்ச்சி 8 ஆம் பக்கம்